

# Śrī Manaḥ-śikṣā

Śrīla Raghunātha dāsa Gosvāmī

gurau goṣṭhe goṣṭhālayiṣu sujane bhūsuragaṇe  
 sva-mantre śrī-nāmnī vraja-nava-yuva-dvandva-śaraṇe  
 sadā dambhaṁ hitvā kuru ratim apūrvām atitarām  
 aye svāntar bhrātaś caṭubhir abhiyāce dhṛta-padaḥ (1)

na dharmam nādharmam śruti-gaṇa-niruktaṁ kila kuru  
 vraje rādhā-kṛṣṇa pracura-paricaryām iha tanu  
 śaci-sūnum nandiśvara-pati-sutatve guru-varam  
 mukunda-preṣṭhatve smara param ajasram nanu manaḥ (2)

yadīccher āvāsam vraja-bhuvi sa-rāgam prati-janur  
 yuva-dvandvam tac cet paricaritum ārād abhilaṣeḥ  
 svarūpaṁ śrī rūpaṁ sa-gaṇam iha tasyāgrajam api  
 sphuṭam premṇā nityam smara nama tadā tvaṁ śṛṇu manaḥ (3)

asad-vārtā-veśyā viśṛja mati-sarvasva-haraṇiḥ  
 kathā mukti-vyāghryā na śṛṇu kila sarvātma-gilanīḥ  
 api tyaktvā lakṣmī-pati-ratim ito vyoma-nayanīm  
 vraje rādhā-kṛṣṇau sva-rati-maṇi-dau tvaṁ bhaja manaḥ (4)

asac-ceṣṭā-kaṣṭa-prada vikaṭa-pāśālibhir iha  
 prakāmaṁ kāmādi-prakaṭa-pathapāti vyatikaraiḥ  
 gale baddhvā hanye 'ham iti bakabhid vartmapa-gaṇe  
 kuru tvaṁ phutkārān avati sa yathā tvaṁ mana itaḥ (5)

are cetaḥ prodyat-kapaṭa-kuṭināṭī-bhara-khara  
 kṣaran-mūtre snātvā dahasi katham ātmānam api mām  
 sadā tvaṁ gāndharvā-giridhara-pada-prema-vilasat  
 sudhāmbhodhau snātvā svam api nitarām mām ca sukhaya (6)

pratiṣṭhāśā dhṛṣṭā śvapaca-ramaṇī me hṛdi naṭet  
 katham sādhuḥ-premā sprṣati śucir etan nanu manaḥ  
 sadā tvaṁ sevasva prabhu-dayita-sāmantam atulaṁ  
 yathā tām niṣkāśya tvaritam iha tam veśayati saḥ (7)

yathā duṣṭatvaṁ me davayati śaṭhasyāpi kṛpayā  
 yathā mahyaṁ premāmṛtam api dadāty ujivalam asau  
 yathā śrī-gāndharvā-bhajana-vidhaye prerayati mām  
 tathā goṣṭhe kākvā giridharam iha tvaṁ bhaja manaḥ (8)

madīśā-nāthatve vraja-vipina-candraṁ vraja-vane-  
 śvarīm taṁ-nāthatve tad-atula-sakhīve tu lalitām  
 viśākhām śikṣālī-vitarāṇa-gurutve priya-saro-  
 girīndrau tat-prekṣā-lalita-rati-datve smara manaḥ (9)

ratiṁ gaurī-līle api tapati saundarya kiraṇaiḥ  
 śacī-lakṣmī-satyāḥ paribhavati saubhāgya-valanaiḥ  
 vaśī-kāraiś candrāvali-mukha-navīna-vraja-satīḥ  
 kṣipaty ārād yā tām hari-dayita-rādhām bhaja manaḥ (10)

samāṁ śrī-rūpeṇa smara-vivaśa-rādhā-giribhṛtor  
 vraje sākṣāt-sevā-labhana-vidhaye tad-gaṇa-yujoh  
 tad-ijyākhyā-dhyāna-śravaṇa-nati-pañcāmṛtam idaṁ  
 dhayan nityā govardhanam anudinaṁ tvaṁ bhaja manaḥ (11)

manaḥ-śikṣā-daikādaśaka-varam etan madhurayā  
 girā gāyaty uccaiḥ samadhi-gata-sarvārtha-tati yaḥ  
 sa-yūthaḥ śrī-rūpānuga iha bhavan gokula-vane  
 jano rādhā-kṣṇātula-bhajana-ratnaṁ sa labhate (12)